

प्रेषक,

सचिव,  
उ०प्र०बेसिक शिक्षा परिषद  
इलाहाबाद ।

सेवा में,

- 1- मण्डलीय सहायक शिक्षा निदेशक(बेसिक)  
उत्तर प्रदेश ।
- 2- जिला बेसिक शिक्षा अधिकारी  
उत्तर प्रदेश ।

पत्रांक बे०शि०प०/६८३८-९३३/२०११-१२

दिनांक २३ मार्च, २०१२

विषय- कक्षा-१ से कक्षा-८ तक परीक्षा व्यवस्था के संबंध में ।

महोदय,

परिषद के नियंत्रणाधीन संचालित विद्यालयों में कक्षा-१ से ८ तक की परीक्षा व्यवस्था के संबंध में परिषद की बैठक दिनांक १४-३-२०१२ में विचारार्थ प्रकरण प्रस्तुत किया गया । परिषद द्वारा सम्यक विचारोपरान्त निर्णय लिया गया कि वार्षिक गृह परीक्षाएँ शासनादेश संख्या १०२/७९-६-१० दिनांक १६-१-२०१० में दिये गये निर्देशानुसार सम्पादित करायी जायेगी ।

१-शासनादेश संख्या १०२/७९-६-१० दिनांक १६-१-२०१० में दिये गये निर्देशानुसार समस्त परीक्षाएँ जिला बेसिक शिक्षा अधिकारी के माध्यम से संचालित कराने का दायित्व मण्डलीय सहायक शिक्षा निदेशक(बेसिक) का होगा तथा परिषद के निर्णय के अनुसार समस्त परीक्षाएँ सत्र परीक्षाओं की प्रक्रिया द्वारा सम्पन्न करायी जायेंगी ।

२-परीक्षा हेतु प्रश्नपत्रों को विद्यालय स्तर पर तैयार कराकर परीक्षा सम्पन्न करायी जायेगी । प्रश्नपत्रों के तैयार करने में राज्य शैक्षिक अनुसंधान एवं प्रशिक्षण परिषद द्वारा तैयार किये गये माडल प्रश्नपत्रों का आधार लिया जा सकता है, जो राज्य शैक्षिक अनुसंधान एवं प्रशिक्षण परिषद लखनऊ की वेबसाइट पर उपलब्ध है ।

३- उक्त परीक्षा की व्यवस्था हेतु विभिन्न आवश्यक सामग्री यथा टेबुलेशन रजिस्टर, रिजल्ट कार्ड, मूल्यांकन प्रपत्र इत्यादि का प्रबन्ध सर्व शिक्षा अभियान के अन्तर्गत राज्य परियोजना कार्यालय द्वारा आवंटित तथा जिला परियोजना कार्यालय द्वारा विद्यालय स्तर पर स्कूल ग्रान्ट मद में हस्तांतरित की गयी धनराशि से किया जायेगा ।

४- उत्तर पुस्तिकाओं का भली-भाँति मूल्यांकन पूर्व निर्देशों के क्रम में करते हुए निर्धारित प्रक्रियानुसार परीक्षा परिणाम तैयार कर लिया जाय । यह भी ध्यान रखा जाय कि परीक्षाफल में सत्रीय परीक्षा एवं अर्द्धवार्षिक परीक्षा के अंक शासनादेश दिनांक १६-१-१० में वर्णित व्यवस्थानुसार जोड़कर तैयार कराना सुनिश्चित किया जायेगा ।

५- परीक्षा परिणाम तदनुसार निर्धारित प्रक्रियानुसार घोषित किया जाय ।



6- वार्षिक गृह परीक्षा हेतु समयसारिणी निम्नवत् है

1-	समय सारिणी एवं निर्देशों का प्रेषण	10 अप्रैल
2-	विद्यालय स्तर पर कक्षा 1-5 व 6-8 के प्रश्नपत्रों की व्यवस्था (वेबसाइट के माध्यम से)	25 अप्रैल तक राज्य शैक्षिक अनुसंधान एवं प्रशिक्षण परिषद द्वारा निर्मित मॉडल प्रश्न-पत्रों के आधार पर प्रत्येक विद्यालय द्वारा तैयार करा लिया जाये
3-	क्रियात्मक मूल्यांकन	20 अप्रैल से 30 अप्रैल तक
4-	वार्षिक गृह परीक्षाओं की व्यवस्था	30 अप्रैल से 2 मई तक
5-	वार्षिक गृह परीक्षाओं का आयोजन एवं मूल्यांकन कार्य	3 मई से 18 मई तक
6-	परीक्षाफल की घोषणा	20 मई

कक्षा-1,2,3 एवं 4 तथा 6 एवं 7की मूल्यांकन तिथियों का निर्धारण जिला बेसिक शिक्षा अधिकारी द्वारा किया जायेगा। उक्त परीक्षाओं की सुचिता बनाये रखते हुए सतर्कतापूर्वक सम्पन्न करायी जायें।

भवदीय

डा०(आई०पी०शर्मा)

सचिव

उ०प्र०बेसिक शिक्षा परिषद

इलाहाबाद

प०सं०बे०शि०प० / 6838-933 /2010-11 तदिनांक

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित-

1- शिक्षा निदेशक(बेसिक) शिविर कार्यालय निशातगंज लखनऊ।

✓ 2- निदेशक, सभी के लिये शिक्षा परियोजना निशातगंज लखनऊ।

3- उप बेसिक शिक्षा अधिकारी उत्तर प्रदेश।

4- नगर शिक्षा अधिकारी उत्तर प्रदेश।

डा०(आई०पी०शर्मा)

सचिव

उ०प्र०बेसिक शिक्षा परिषद

इलाहाबाद